



அனுதின தியானம் (ஏப்ரல் 13)

யோசுவா 7:16-9:2

லூக்கா 16:1-18

சங்கீதம் 82:1-8

நீதிமொழி. 13:2-3

இன்றைக்கு படிக்க வேண்டிய வேத பகுதி

தேவன் இஸ்ரவேலை பல தேசங்களிலிருந்து
தமக்கென்று தெரிந்துக்கொண்டார்.
மனிதகுலத்துக்கும் உலகத்துக்கும் தனது
நித்தியமான பரலோக சிந்தனையின் ஒரு
பிரதிநிதித்துவமாக வரலாற்றில் விளங்கும்படி
தேவன் எபிரேயர்களை தெரிந்துக்கொண்டார்
என்பதை நாம் அங்கீகரிக்க வேண்டும். தேவனின்
தெய்வீக சிந்தனை அவர்களின் தெரிந்து
கொள்ளுதலில் காணப்படுகிறது என்பதை நாம்
தெளிவாக புரிந்து கொள்ள வேண்டும். இஸ்ரவேல்
மீதான தேவனின் செயல்பாடுகள் தெய்வீக
சிந்தனையையும் ஞானத்தையும் அடிப்படையாகக்
கொண்டு இருந்தது. அந்த ஜனத்தை தெரிந்து

கொண்டதிலுள்ள அவருடைய வலுவான
வழிகளையும் சர்வவல்ல தெய்வீக கிரியைகளையும்
அது விளக்குகிறது. அந்த ஜனங்களை சுமப்பதற்கு
அவர் எடுத்த எல்லையற்ற வேதனையையும்
பொறுமையையும் இது விளக்குகிறது. தேவனை
தீவிரமாக சோதித்த ஒரு தேசத்தின் மீதான
தேவனின் கருணையையும் அன்பையும் இது
விளக்குகிறது. தேவனின் சர்வவல்லகரம் இந்த
தேசத்தில் நீண்ட காலங்களாக செயல்பட்டதை நாம்
காண்கிறோம். இந்த தேசத்தை ஏற்படுத்துவதிலும்,
அதே போல் இந்த தேசத்தை உருவாக்குவதிலும்,
தேவன் பல விலைமதிப்பற்ற ஒழுங்குகளை
ஏற்படுத்தினார். வேறு வார்த்தைகளில்
கூறுவதானால், இஸ்ரவேல் தேசத்தை
ஏற்படுத்துவதிலும் உருவாக்குவதிலும், தேவன்
பல ஆவிக்குரிய அம்சங்களை கொண்டு வந்தார்.
இது உலகில் உள்ள பிற நாடுகளின் அமைப்பையும்
உருவாக்கத்தையும் போன்றது அல்ல. இந்த
தேசத்தை உருவாக்குவதிலும் ஏற்படுத்துவதிலும்

தேவன் தம்முடைய குமாரனின் ஆவிக்குரிய
அம்சங்களை ஒரு அடையாளமாக வைத்துள்ளார்
என்பதை தேவ ஜனங்கள் புரிந்துகொள்வது மிகவும்
முக்கியமானதாகும். அவர்களின் ஒரே சிறப்பு
தன்மை என்னவென்றால், குமாரனின் ஆவிக்குரிய
அம்சங்கள் அவற்றில் அடையாளப்
படுத்தப்பட்டுள்ளது.!

இன்றைய கட்டளை

ஆகையால் நீங்கள் புசித்தாலும், குடித்தாலும்,
எதைச் செய்தாலும், எல்லாவற்றையும்
தேவனுடைய மகிமைக்கென்று செய்யுங்கள்.

1 கொரிந்தியர் 10:31

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
